

Република Северна Македонија

СУДСКИ СОВЕТ НА РЕПУБЛИКА СЕВЕРНА МАКЕДОНИЈА



РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VERIUT
СУДСКИ СОВЕТ НА
РЕПУБЛИКА СЕВЕРНА МАКЕДОНИЈА
KËSHILLI GJYQËSOR I
REPUBLIKËS SË MAQEDONISË SË VERIUT

Бр.-Нг. 03-1142/1
30.04. 2025 год.-viti
СКОПЈЕ - SHKUP



ГОДИШЕН ИЗВЕШТАЈ
ЗА РАБОТАТА НА СУДСКИОТ СОВЕТ НА
РЕПУБЛИКА СЕВЕРНА МАКЕДОНИЈА
ЗА 2024 ГОДИНА

Судски совет на Република Северна Македонија

**ГОДИШЕН ИЗВЕШТАЈ
ЗА РАБОТАТА НА СУДСКИОТ СОВЕТ НА
РЕПУБЛИКА СЕВЕРНА МАКЕДОНИЈА
ЗА 2024 ГОДИНА**

Скопје, Април 2025 година

Судски совет на Република Северна Македонија

СОДРЖИНА

ВОВЕД	3
РЕАЛИЗИРАНИ АКТИВНОСТИ ПРОИЗЛЕЗЕНИ ОД ЗАКОНСКИТЕ НАДЛЕЖНОСТИ	6
- БРОЈ НА ИЗБРАНИ И РАЗРЕШЕНИ СУДИИ И СУДИИ ПОРОТНИЦИ	6
- ПОСТАПКИ ЗА УТВРДУВАЊЕ ОДГОВОРНОСТ НА СУДИЈА И ПРЕТСЕДАТЕЛ НА СУД.....	9
- ОЦЕНА ЗА РАБОТАТА НА СУДИИТЕ ВО РЕПУБЛИКА СЕВЕРНА МАКЕДОНИЈА ВО ОДНОС НА КВАЛИТЕТОТ И АЖУРНОСТА ВО НИВНАТА РАБОТА КАКО И ДРУГИ ПРАШАЊА ВО ВРСКА СО ОСТВАРУВАЊЕТО НА НЕЗАВИСНОСТА И САМОСТОЈНОСТА НА СУДСТВОТО	11
- ПОДАТОЦИ ЗА ПОСТАПУВАЊЕ ПО ПРЕТСТАВКИ И ПРЕДЛОЗИ НА ГРАЃАНИТЕ И ИНСТИТУЦИИТЕ ЗА РАБОТАТА НА СУДИИТЕ И СУДОВИТЕ	23
РЕАЛИЗАЦИЈА НА ГОДИШНАТА ПРОГРАМА ЗА РАБОТА НА СОВЕТОТ	27
БУЏЕТ И ФИНАНСИРАЊЕ	32
- КАДРОВСКА СОСТОЈБА ВО СУДСКАТА ВЛАСТ ЗА 2024 ГОДИНА	
- МАТЕРИЈАЛНО ФИНАНСИСКА СОСТОЈБА ВО СУДСТВОТО И ВО СУДСКИОТ СОВЕТ НА РЕПУБЛИКА СЕВЕРНА МАКЕДОНИЈА	
• СУДСТВО	
• СУДСКИ СОВЕТ НА РЕПУБЛИКА СЕВЕРНА МАКЕДОНИЈА	
ПРЕПОРАКИ	42
ЗАКЛУЧОЦИ	43
ПРИЛОЗИ	45

ВОВЕД

Судскиот совет на Република Северна Македонија (во натамошниот текст: Советот) согласно член 100 од Законот за Судскиот совет на Република Северна Македонија („Службен весник на РСМ“ бр. 109/19), за својата работа поднесува Годишен извештај до Собранието на Република Северна Македонија, најдоцна до 30 април во тековната година за претходната година. Годишниот извештај се објавува на веб страницата на Советот – <http://sud.mk/wps/portal/ssrm/sud/izvestai/> и се доставува до сите судови во Република Северна Македонија.

Во годишниот извештај се содржани податоци за бројот на избрани и разрешени претседатели на судови, судии и судии поротници; за бројот на поведени и завршени постапки за утврдување на одговорност; за кадровската состојба во судството; за материјално – финансиската состојба во судството; за состојбата во судовите согласно годишните извештаи за нивната работа; како и податоци за постапување по претставки и предлози од граѓаните и правните лица. Извештајот содржи и оцени за работата на судиите во Република Северна Македонија во однос на квалитетот и ажурноста на нивната работа и други прашања во врска со остварување на независноста и самостојноста на судството, податоци за степенот на реализација на Годишната програма за работа на Советот по ставки, како и други податоци во врска со работењето на Советот.

Во текот на 2024 година, Советот изврши избор на судии и претседатели на судови, избор и разрешување на судии поротници, констатираше престанок на судиската функција, утврди нестручно и несовесно вршење на судиската функција со изрекување на дисциплински мерки, ги разгледа и оцени тримесечните и годишните извештаи за работа на судовите, донесе одлуки за времено упатување на судии од еден во друг суд, изврши работни посети во судовите со цел констатирање на одредени состојби и вршеше и други работи во рамки на својата надлежност, утврдени со закон.

Советот во текот на 2024 година одржа 39 седници.

Оценската мисија на ЕУ во текот на 2024 година изготви извештај за функционирање на Судскиот совет на РСМ во кој извештај се дадени долгорочни, среднорочни и краткорочни препораки, а имплементацијата на краткорочните препораки за кои е надлежен Советот започна во 2024 година преку активностите кои ги спроведува Советот, а кои се нотирани во усвоениот Акциски план. Во текот на 2024 година приоритетни се активностите нотирани во Акцискиот план за имплементација и спроведување на препораките на ЕУ упатени до Судскиот совет на РСМ.

Воедно, имајќи го предвид Извештајот на Оценската мисија и насоките и укажувањата во истиот, Судскиот совет во наредниот период ќе продолжи да се залага за заштита на интегритетот, независноста и професионалноста на судиите и на институциите и ќе се спротивставува на било какво внатрешно или надворешно влијание во работењето.

Приоритет за Судскиот совет во текот на 2025 година ќе биде понатамошната реализација на препораките нотираани во Извештајот на Оценската мисија кои се дадени со цел за подобрување на постапката за избор, унапредување и одговорност на судиите/претседателите на судовите и членовите на Советот, како и подобрување на транспарентноста, комуникацијата и управувањето со ресурсите во Советот. Во таа насока Советот ќе продолжи со максимални заложби за доследна примена и постапување согласно законските одредби, следење на состојбите во судството и давање на нови предлози за подобрување на состојбите, следење на работата на судиите и претседателите на судовите, како и на самите судови, преземање дејствија во рамки на своите надлежности при детектирање на коруптивни дејствија во судството, а во таа насока и залагање за имплементација на донесената Програма и Акционен план за превенција и следење на корупцијата во судството 2022-2025 година. Советот континуирано ја следи примената на законите и дава иницијативи за изменување и дополнување на законската регулатива во ситуација кога одредени законски одредби придонесуваат за надминување на пропустите во судството. Во таа насока се донесени и подзаконски акти поточно донесен е Деловник за измена на Деловникот за работа на Судскиот совет на РСМ кои измени вклучуваат задолжително образложение на одлуката за избор или неизбор на кандидат во повисок суд, одлуките задолжително да бидат индивидуализирани, конзистентни, споредливи и засновани на објективни стандарди. Воедно донесен е и Правилник за начинот на рангирање на кандидатите за избор на судија во повисок суд во кој е дадена можност кандидатите да ги достават електронските публикации со кои располагаат заради дополнителни бодови при бодувањето, како и подобрување на постапката по жалба за кандидатите кои не се задоволни од бодувањето.

Во иднина Советот ќе продолжи да ја унапредува соработката со институциите со цел решавање на проблемите со кои се соочува судството и во насока на нивно надминување. Истовремено, Советот ја унапредува меѓународната соработка и се залага за транспарентно работење, како на Советот, така и на судството воопшто. Во текот на годината се зголемија заложбите за јакнење и подобрување на капацитетите на судството и беше дадена поддршка на судиите во ситуации кога беше загрозен нивниот интегритет, независност и самостојност при вршењето на судиската функција. Во таа насока беа одржани состаноци помеѓу Судскиот совет, Основниот граѓански суд Скопје, Основниот кривичен суд Скопје и ЕДУСОФТ (надворешна ИТ фирма која го менаџира софтверот на Советот и судовите) и проблемот за неусогласеноста на податоците помеѓу софтверот ACMIS и JKMIS е надминат.

Една од основните заложби на Советот е финансиско одвојување на судската власт од другите власти, односно залагање за зголемување на процентот на Судскиот буџет во однос на Бруто домашниот производ од сегашните 0,3% на годишно ниво на законски определените 0,8 % од Буџетот за судска власт.

РЕАЛИЗИРАНИ АКТИВНОСТИ ПРОИЗЛЕЗЕНИ ОД ЗАКОНСКИТЕ НАДЛЕЖНОСТИ

БРОЈ НА ИЗБРАНИ И РАЗРЕШЕНИ СУДИИ И СУДИИ ПОРОТНИЦИ


Советот, во текот на 2024 година изврши избор на судии и избор и разрешување на судии поротници.

Во извештајната година 2024, Советот изврши избор на 6 (шест) судии, од кои 1 (еден) судија на Апелационен суд Гостивар и 5 (пет) судии на Апелационен суд Штип,


СУД	БРОЈ НА ИЗБРАНИ СУДИИ
Апелационен суд Штип	5
Апелационен суд Гостивар	1
ВКУПНО	6

Полова и национална структура на избрани судии во период од 01.01.2024 до 31.12.2024

Националност	Вкупно	%
Македонци	5	83.33
Албанци	1	16.67
Срби	0	0.00
Власи	0	0.00
Бошњаци	0	0.00
Турци	0	0.00
Роми	0	0.00
Други	0	0.00
Вкупно	6	
Пол		
Машки	3	50.00
Женски	3	50.00
Вкупно	6	



Пол на избрани судии




Од страна на Советот во текот на 2024 година е извршен избор на претседатели во 3 (три) судови, и тоа на: Виш Управен суд, Основен суд Велес и Основен суд Струга.

Полова и национална структура на избрани претседатели во период од 01.01.2024 до 31.12.2024.

Националност	Вкупно	%
Македонци	2	66.67
Албанци	1	33.33
Срби	0	
Власи		
Бошњаци	0	

Турци	0	
Роми	0	
Други	0	
Вкупно	3	
Пол		
Машки	1	33.33
Женски	2	66.67
Вкупно	3	



Советот во текот на 2024 година поради потребата од судии во одредени основни судови ја искористи со закон предвидената можност да донесе одлуки за времено упатување на судии од еден во друг суд, така што Советот донесе одлуки за времено упатување на судии, помеѓу другите и од редот на кандидатите од Академијата за судии и јавни обвинители, најдолго за време од една година од денот на упатувањето, и тоа:

- Еден судија од Основен суд Ресен во Основен суд Прилеп;
- Еден судија од Основен суд Гостивар во Основен суд Тетово;
- Еден судија од Основен суд Охрид во Основен суд Струга;
- Двајца судии од Основен суд Гостивар во Основен суд Кичево;
- Еден судија од Основен граѓански суд Скопје во Основен суд Куманово;
- Еден судија од Основен граѓански суд Скопје во Основен суд Струга;
- Еден судија од Основен суд Битола во Основен суд Прилеп;
- Еден судија од Основен суд Струмица во Основен суд Делчево;
- Тројца судии од Основен кривичен суд Скопје во Основен суд Прилеп;
- Еден судија од Основен суд Крива Паланка во Основен граѓански суд Скопје;
- Еден судија од Основен суд Битола во Основен суд Крушево;
- Еден судија од Основен граѓански суд Скопје во Основен суд Струга;
- Двајца судии од Основен граѓански суд Скопје во Основен суд Кичево;
- Еден судија од Основен кривичен суд Скопје во Основен суд Кичево;
- Еден судија од Основен суд Струмица во Основен суд Берово;
- Еден судија од Основен кривичен суд Скопје во Основен суд Струга;
- Еден судија од Основен кривичен суд Скопје во Основен суд Свети Николе и
- Еден судија од Основен граѓански суд Скопје во Основен суд Кочани.

Одлуките за времено упатување на судиите Советот ги донесе согласно член 39 од Законот за судовите, во случаи кога по извршена анализа за бројот на судии спрема бројот на предмети констатира состојба на значително зголемен обем на работата во овие судови, намалена ажурност и во случај кога е доведено во прашање тековното работење на судовите.

Изборот и разрешувањето на судиите поротници по доставена предлог листа од претседателот на надлежниот суд е законска надлежност на Советот.

Во текот на 2024 година, Советот избра вкупно 166 судии поротници. При изборот на судиите поротници, Советот водеше сметка да се обезбеди соодветна правична застапеност на граѓаните што припаѓаат на сите заедници. Советот донесе и одлуки со кои е утврден престанок на судија поротник на 203 судии поротници.

ПОСТАПКИ ЗА УТВРДУВАЊЕ НА ОДГОВОРНОСТ НА СУДИЈА И ПРЕТСЕДАТЕЛ НА СУД

Советот согласно законските надлежности, помеѓу другото е надлежен да утврдува престанок на судиската функција, да разреши судија од вршење на судиската функција поради потешка дисциплинска повреда или поради нестручно и несовесно вршење на судиската функција.

Постапките за утврдување на одговорност за судија или претседател на суд, пред Советот се водат согласно одредбите на Законот за Судскиот совет на Република Северна Македонија .

Имено, постапките за утврдување одговорност на судија или претседател на суд поведени по поднесени барања за утврдување на одговорност се од итен и доверлив карактер и се водат без присуство на јавноста и со почитување на угледот и достоинството на судијата или претседателот на судот. На барање на судијата или претседателот на судот, Советот одлучува дали постапката ќе биде јавна, како и за тоа на седницата да присуствува претставник од Здружението на судии.

Во текот на 2024 година се поднесени 97 (деведесет и седум) барања за утврдување на одговорност за судија или претседател на суд против 210 (двеста и десет) судии.

Согласно член 63 став 4 од Законот за Судскиот совет на Република Северна Македонија, Комисиите на известители отфрлија 130 (сто и триесет) барања за утврдување на одговорност на судија или претседател на суд, поднесени во 2024 година.

Во текот на 2024 година, Советот донесе одлука за запирање на 49 (четириесет и девет) постапки за утврдување на одговорност против судија или претседател на суд.

Советот по поднесени барања, на 6 (шест) судии им изрече дисциплински мерки и тоа:

- На 1(еден) судија за утврдена дисциплинска повреда му изрече дисциплинска мерка – намалување на плата во висина од 15% од месечната плата на судија во траење од 3 (три) месеци;
- На 1 (еден) судија за утврдена дисциплинска повреда му изрече дисциплинска мерка – намалување на плата во висина од 30% од месечната плата на судија во траење од 6 (шест) месеци;
- На 1 (еден) судија за утврдена дисциплинска повреда му изрече дисциплинска мерка – намалување на плата во висина од 30% од месечната плата на судија во траење од 6 (шест) месеци;
- На 1(еден) судија за утврдена дисциплинска повреда му изрече дисциплинска мерка – намалување на плата во висина од 30% од месечната плата на судија во траење од 2 (две) месеци и
- На 2 (двајца) судии за утврдена дисциплинска повреда им изрече дисциплинска мерка- Јавен Укор.

- Во 2024 година е донесена одлука за разрешување на 1 (еден) судија, но истата не е правосилна, од причина што против одлуката на Советот е изјавена жалба.

-Во текот на 2024 година утврден е престанок на судиската функција по основи предвидени со закон, и тоа:

- кај 26 судии е утврден престанок на судиската функција поради исполнување на услови за старосна пензија;
- кај 1 судија е утврден престанок на судиската функција поради избор на функција и
- кај 1 судија е утврден престанок на судиската функција поради тоа што е осуден со правосилна судска одлука.

ОЦЕНА ЗА РАБОТАТА НА СУДИИТЕ ВО РЕПУБЛИКА СЕВЕРНА МАКЕДОНИЈА ВО ОДНОС НА КВАЛИТЕТОТ И АЖУРНОСТА ВО НИВНАТА РАБОТА КАКО И ДРУГИ ПРАШАЊА ВО ВРСКА СО ОСТВАРУВАЊЕТО НА НЕЗАВИСНОСТА И САМОСТОЈНОСТА НА СУДСТВОТО

Согласно член 36 од Законот за Судскиот совет на Република Северна Македонија, Советот покрај другото е надлежен да ја следи и оценува работата на судиите и претседателите на судовите, како и да ги разгледува и оценува тромесечните и годишните извештаи за работата на судовите.

Советот во рамките на следењето и оценувањето на работата на судиите и судовите ги разгледа и ги оцени извештаите за работата на судовите во Република Северна Македонија, и тоа за работата на Врховниот суд на Република Северна Македонија, Вишиот управен суд, Управниот суд, апелационите судови и основните судови во Република Северна Македонија за 2024 година.

Согласно генерираните податоци преку АКМИС системот, изготвен е табеларен приказ на нерешени предмети од претходниот период, примени предмети, вкупно предмети во работа, решени предмети, нерешени предмети на крајот на периодот и разлика од нерешени предмети на почетокот и на крајот на 2024 година (прикажани во прилог 3).

Во Република Северна Македонија судовите месец јануари 2024 година го започнале со нерешени 131005 предмети, примиле во работа нови 569958 предмети, имале вкупно во работа 700739 предмети. Од овој фонд на предмети решени се 566010 а останале нерешени 134729 предмети. Според наведените податоци, судовите во 2024 година не успеале да го совладаат приливот на предмети и го зголемиле заостатокот за 3724 предмети.

Од статистичките извештаи за работата на судовите, произлегува дека во 2024 година од 34 судови, ажурни биле 18, а неажурни 16, од кои Виш управен суд, 3 апелациони судови и 12 основни судови.

Врховниот суд на Република Северна Македонија месец јануари 2024 година го започнал со нерешени 709 предмети, примил во работа нови 4561 предмети, и имал вкупно во работа 5266 предмети. Од овој фонд на предмети решени се 4618, а останале на крајот на 2024 година нерешени 648 предмети.

Според наведените податоци Врховниот суд на Република Македонија го совладал приливот на предмети и го намалил заостатокот за 61 предмети.

Во 2024 година Врховниот суд на Република Северна Македонија се оценува како АЖУРЕН.

Вишиот управен суд месец јануари 2024 година го започнал со нерешени 1532 предмети, примил во работа нови 3691 предмети, и имал вкупно во работа 5214 предмети. Од овој фонд на предмети решени се 3123, а останале на крајот на 2024 година нерешени 2091 предмети.

Според наведените податоци Вишиот управен суд не го совладал приливот на предмети и го зголемил заостатокот за 559 предмети.

Во 2024 година Вишиот управен суд се оценува како НЕАЖУРЕН.

Управниот суд месец јануари 2024 година го започнал со нерешени 4470 предмети, примил во работа нови 6586 предмети, и имал вкупно во работа 11041 предмети. Од овој фонд на предмети решени се 7282 а останале на крајот на 2024 година нерешени 3759 предмети.

Според наведените податоци Управниот суд го совладал приливот на предмети и го намалил заостатокот за 711 предмети.

Во 2024 година Управниот суд се оценува како АЖУРЕН.

Апелационо подрачје Битола

Апелациониот суд Битола месец јануари 2024 година го започнал со нерешени 1176 предмети, примил во работа нови 5473 предмети, имал вкупно во работа 6647 предмети. Од овој фонд на предмети решени се 4527, а останале на крајот на 2024 година нерешени 2120 предмети.

Според наведените податоци Апелациониот суд Битола не го совладал приливот на предмети и го зголемил заостатокот за 944 предмети.

Во 2024 година Апелациониот суд Битола се оценува како НЕАЖУРЕН.

Основниот суд Битола месец јануари 2024 година го започнал со нерешени 5697 предмети, примил во работа нови 29545 предмети, имал вкупно во работа 35230 предмети. Од овој фонд на предмети решени се 28661, а останале нерешени 6569 предмети.

Според наведените податоци Основниот суд Битола не го совладал приливот на предмети и го зголемил заостатокот за 872 предмети.

Во 2024 година Основниот суд Битола се оценува како НЕАЖУРЕН

Основниот суд Крушево месец јануари 2024 година го започнал со нерешени 573 предмети, примил во работа нови 1798 предмети, имал вкупно во работа 2370 предмети. Од овој фонд на предмети решени се 1972, а останале нерешени 398 предмети.

Според наведените податоци Основниот суд Крушево го совладал приливот на предмети и го намалил заостатокот за 175 предмети.

Во 2024 година Основниот суд Крушево се оценува како АЖУРЕН.

Основниот суд Охрид месец јануари 2024 година го започнал со нерешени 6445 предмети, примил во работа нови 16084 предмети, имал вкупно во работа 22525 предмети. Од овој фонд на предмети решени се 16178, а останале нерешени 6347 предмети.

Според наведените податоци Основниот суд Охрид го совладал приливот на предмети и го намалил заостатокот за 98 предмети.

Во 2024 година Основниот суд Охрид се оценува како АЖУРЕН.

Основниот суд Прилеп месец јануари 2024 година го започнал со нерешени 7071 предмети, примил во работа нови 15148 предмети, имал вкупно во работа 22219 предмети. Од овој фонд на предмети решени се 14365 а останале нерешени 7854 предмети.

Според наведените податоци Основниот суд Прилеп не го совладал приливот на предмети и го зголемил заостатокот за 783 предмети

Во 2024 година Основниот суд Прилеп се оценува како НЕАЖУРЕН

Основниот суд Ресен месец јануари 2024 година го започнал со нерешени 970 предмети, примил во работа нови 4134 предмети, имал вкупно во работа 5104 предмети. Од овој фонд на предмети решени се 4152, а останале нерешени 952 предмети.

Според наведените податоци Основниот суд Ресен го совладал приливот на предмети и го намалил заостатокот за 18 предмети.

Во 2024 година Основниот суд Ресен се оценува како АЖУРЕН.

Основниот суд Струга месец јануари 2024 година го започнал со нерешени 6602 предмети, примил во работа нови 17740 предмети, имал вкупно во работа 24339 предмети. Од овој фонд на предмети решени се 17625, а останале нерешени 6714 предмети.

Според наведените податоци Основниот суд Струга не го совладал приливот на предмети и го зголемил заостатокот за 112 предмети.

Во 2024 година Основниот суд Струга се оценува како НЕАЖУРЕН.

Судовите од ова подрачје во месец јануари 2024 година го започнале со нерешени 27358 предмети, примиле нови 84449 предмети и имале вкупно во работа 111787 предмети, решиле 82953 предмети, а останале нерешени 28834 предмети.

Според наведените податоците основните судови на подрачјето на Апелациониот суд Битола не успеале да го совладат приливот на предмети и го зголемиле заостатокот за 1476 предмети на ниво на апелационото подрачје.

Од судовите од ова апелационо подрачје во 2024 година судови кои се оценат како НЕАЖУРНИ во решавање на предметите се: ОС Битола, ОС Прилеп и ОС Струга.

АЖУРНИ во решавање на предметите се: ОС Крушево, ОС Охрид и ОС Ресен.

Апелационо подрачје Гостивар

Апелациониот суд Гостивар месец јануари 2024 година го започнал со нерешени 648 предмети, примил во работа нови 4960 предмети, имал вкупно во работа 5608 предмети. Од овој фонд на предмети решени се 4521, а останале нерешени 1087 предмети.

Според наведените податоци Апелациониот суд Гостивар не го совладал приливот на предмети и го зголемил заостатокот за 439 предмети.

Во 2024 година Апелациониот суд Гостивар се оценува како НЕАЖУРЕН.

Основниот суд Гостивар месец јануари 2024 година го започнал со нерешени 6445 предмети, примил во работа нови 31501 предмети, имал вкупно во работа 37929 предмети. Од овој фонд на предмети решени се 32055, а останале нерешени 5874 предмети.

Според наведените податоци Основниот суд Гостивар го совладал приливот на предмети и го намалил заостатокот за 571 предмети.

Во 2024 година Основниот суд Гостивар се оценува како АЖУРЕН.

Основниот суд Дебар месец јануари 2024 година го започнал со нерешени 385 предмети, примил во работа нови 8954 предмети, имал вкупно во работа 9333 предмети. Од овој фонд на предмети решени се 8888, а останале нерешени 445 предмети.

Според наведените податоци Основниот суд Дебар не го совладал приливот на предмети и го зголемил заостатокот за 60 предмети.

Во 2024 година Основниот суд Дебар се оценува како НЕАЖУРЕН.

Основниот суд Кичево месец јануари 2024 година го започнал со нерешени 3043 предмети, примил во работа нови 20220 предмети, имал вкупно во работа 23256 предмети. Од овој фонд на предмети решени се 20495, а останале нерешени 2761 предмети.

Според наведените податоци Основниот суд Кичево го совладал приливот на предмети и го намалил заостатокот за 282 предмети.

Во 2024 година Основниот суд Кичево се оценува како АЖУРЕН.

Основниот суд Тетово месец јануари 2024 година го започнал со нерешени 3741 предмети, примил во работа нови 55614 предмети, имал вкупно во работа 59352 предмети. Од овој фонд на предмети решени се 54412, а останале нерешени 4940 предмети.

Според наведените податоци Основниот суд Тетово не го совладал приливот на предмети и го зголемил заостатокот за 1199 предмети.

Во 2024 година Основниот суд Тетово се оценува како НЕАЖУРЕН.

Судовите од ова подрачје во месец јануари 2024 година го започнале со нерешени 13614 предмети, примиле нови 116289 предмети и имале вкупно во работа 129870 предмети, решиле 115850 предмети, а останале нерешени 14020 предмети.

Според наведените податоците основните судови на подрачјето на Апелациониот суд Гостивар не успеале да го совладат приливот на предмети и го зголемиле заостатокот за 406 предмети на ниво на апелационото подрачје.

Од судовите од ова апелационо подрачје во 2024 година 2 суда се оценуваат како АЖУРНИ во решавање на предметите и тоа: ОС Гостивар и ОС Кичево додека ОС Дебар и ОС Тетово се оценува како НЕАЖУРНИ.

Апелационо подрачје Скопје

Апелациониот суд Скопје месец јануари 2024 година го започнал со нерешени 8097 предмети, примил во работа нови 14976 предмети, имал вкупно во работа 23067 предмети. Од овој фонд на предмети решени се 15482, а останале нерешени 7585 предмети.

Според наведените податоци Апелациониот суд Скопје го совладал приливот на предмети и го намалил заостатокот за 512 предмети.

Во 2024 година Апелациониот суд Скопје се оценува како АЖУРЕН.

Основниот суд Велес месец јануари 2024 година го започнал со нерешени 2497 предмети, примил во работа нови 21378 предмети, имал вкупно во работа 23872 предмети. Од овој фонд на предмети решени се 21412, а останале нерешени 2460 предмети.

Според наведените податоци Основниот суд Велес го совладал приливот на предмети и го намалил заостатокот за 37 предмети.

Во 2024 година Основниот суд Велес се оценува како АЖУРЕН.

Основниот суд Гевгелија месец јануари 2024 година го започнал со нерешени 464 предмети, примил во работа нови 10764 предмети, имал вкупно во работа 11228 предмети. Од овој фонд на предмети решени се 10789, а останале нерешени 439 предмети.

Според наведените податоци Основниот суд Гевгелија го совладал приливот на предмети и го намалил заостатокот за 25 предмети.

Во 2024 година Основниот суд Гевгелија се оценува како АЖУРЕН.

Основниот суд Кавадарци месец јануари 2024 година го започнал со нерешени 769 предмети, примил во работа нови 11567 предмети, имал вкупно во работа 12332 предмети. Од овој фонд на предмети решени се 11579, а останале нерешени 753 предмети.

Според наведените податоци Основниот суд Кавадарци го совладал приливот на предмети и го намалил заостатокот за 16 предмети.

Во 2024 година Основниот суд Кавадарци се оценува како АЖУРЕН.

Основниот суд Кратово месец јануари 2024 година го започнал со нерешени 221 предмети, примил во работа нови 3009 предмети, имал вкупно во работа 3230 предмети. Од овој фонд на предмети решени се 3016, а останале нерешени 214 предмети.

Според наведените податоци Основниот суд Кратово го совладал приливот на предмети и го намалил заостатокот за 7 предмети.

Во 2024 година Основниот суд Кратово се оценува како АЖУРЕН.

Основниот суд Крива Паланка месец јануари 2024 година го започнал со нерешени 1653 предмети, примил во работа нови 5556 предмети, имал вкупно во работа 7207 предмети. Од овој фонд на предмети решени се 5393, а останале нерешени 1813 предмети.

Според наведените податоци Основниот суд Крива Паланка не го совладал приливот на предмети и го зголемил заостатокот за 160 предмети.

Во 2024 година Основниот суд Крива Паланка се оценува како НЕАЖУРЕН.

Основниот суд Куманово месец јануари 2024 година го започнал со нерешени 5774 предмети, примил во работа нови 35939 предмети, имал вкупно во работа 41692 предмети. Од овој фонд на предмети решени се 33959, а останале нерешени 7733 предмети.

Според наведените податоци Основниот суд Куманово не го совладал приливот на предмети и го зголемил заостатокот за 1959 предмети.

Во 2024 година Основниот суд Куманово се оценува како НЕАЖУРЕН.

Основниот суд Неготино месец јануари 2024 година го започнал со нерешени 1290 предмети, примил во работа нови 6222 предмети, имал вкупно во работа 7508 предмети. Од овој фонд на предмети решени се 6304, а останале нерешени 1204 предмети.

Според наведените податоци Основниот суд Неготино го совладал приливот на предмети и го намалил заостатокот за 86 предмети.

Во 2024 година Основниот суд Неготино се оценува како АЖУРЕН.

Основниот кривичен суд Скопје месец јануари 2024 година го започнал со нерешени 24724 предмети, примил во работа нови 114990 предмети, имал вкупно во работа

139709 предмети. Од овој фонд на предмети решени се 118792, а останале нерешени 20917 предмети.

Според наведените податоци Основниот кривичен суд Скопје го совладал приливот на предмети и го намалил заостатокот за 3807 предмети.

Во 2024 година Основниот кривичен суд Скопје се оценува како АЖУРЕН.

Основниот граѓански суд Скопје месец јануари 2024 година го започнал со нерешени 20066 предмети, примил во работа нови 33997 предмети, имал вкупно во работа 54003 предмети. Од овој фонд на предмети решени се 32593, а останале нерешени 21410 предмети.

Според наведените податоци Основниот граѓански суд Скопје не го совладал приливот на предмети и го зголемил заостатокот за 1344 предмети.

Во 2024 година Основниот граѓански суд Скопје се оценува како НЕАЖУРЕН.

Судовите од ова подрачје во месец јануари 2024 година го започнале со нерешени 57458 предмети, примиле нови 243422 предмети и имале вкупно во работа 300780 предмети, решиле 243837 предмети, а останале нерешени 56943 предмети.

Според наведените податоци основните судови на подрачјето на Апелациониот суд Скопје успеале да го совладат приливот на предмети и го намалиле заостатокот за 515 предмети на ниво на апелационото подрачје.

Од судовите од ова апелационо подрачје во 2024 година 3 суда се оценуваат како НЕАЖУРНИ во решавање на предметите и тоа: Основен граѓански суд Скопје, ОС Крива Паланка и ОС Куманово, додека 6 суда се оценуваат како АЖУРНИ и тоа: Основен кривичен суд Скопје, ОС Кавадарци, ОС Неготино, ОС Велес, ОС Кратово и ОС Гевгелија.

Апелационо подрачје Штип

Апелациониот суд Штип месец јануари 2024 година го започнал со нерешени 1343 предмети, примил во работа нови 4083 предмети, имал вкупно во работа 5426 предмети. Од овој фонд на предмети решени се 3417 а останале нерешени 2009 предмети.

Според наведените податоци Апелациониот суд Штип не го совладал приливот на предмети и го зголемил заостатокот за 666 предмети.

Во 2024 година Апелациониот суд Штип се оценува како НЕАЖУРЕН.

Основниот суд Берово месец јануари 2024 година го започнал со нерешени 542 предмети, примил во работа нови 3506 предмети, имал вкупно во работа 4048 предмети. Од овој фонд на предмети решени се 3201 предмети, а останале нерешени 847 предмети.

Според наведените податоци Основниот суд Берово не го совладал приливот на предмети и го зголемил заостатокот за 305 предмети.

Во 2024 година Основниот суд Берово се оценува како НЕАЖУРЕН.

Основниот суд Виница месец јануари 2024 година го започнал со нерешени 254 предмети, примил во работа нови 3433 предмети, имал вкупно во работа 3687 предмети. Од овој фонд на предмети решени се 3467 , а останале нерешени 224 предмети.

Според наведените податоци Основниот суд Виница го совладал приливот на предмети и го намалил заостатокот за 30 предмети.

Во 2024 година Основниот суд Виница се оценува како АЖУРЕН.

Основниот суд Делчево месец јануари 2024 година го започнал со нерешени 1586 предмети, примил во работа нови 5524 предмети, имал вкупно во работа 7110 предмети. Од овој фонд на предмети решени се 5549 а останале нерешени 1561 предмети.

Според наведените податоци Основниот суд Делчево го совладал приливот на предмети и го намалил заостатокот за 25 предмети.

Во 2024 година Основниот суд Делчево се оценува како АЖУРЕН.

Основниот суд Кочани месец јануари 2024 година го започнал со нерешени 3000 предмети, примил во работа нови 12563 предмети, имал вкупно во работа 15561 предмети. Од овој фонд на предмети решени се 12533, а останале нерешени 3208 предмети.

Според наведените податоци Основниот суд Кочани не го совладал приливот на предмети и го зголемил заостатокот за 28 предмети.

Во 2024 година Основниот суд Кочани се оценува како НЕАЖУРЕН.

Основниот суд Радовиш месец јануари 2024 година го започнал со нерешени 2290 предмети, примил во работа нови 8389 предмети, имал вкупно во работа 10672 предмети. Од овој фонд на предмети решени се 8229, а останале нерешени 2443 предмети.

Според наведените податоци Основниот суд Радовиш не го совладал приливот на предмети и го зголемил заостатокот за 153 предмети.

Во 2024 година Основниот суд Радовиш се оценува како НЕАЖУРЕН.

Основниот суд Свети Николе месец јануари 2024 година го започнал со нерешени 694 предмети, примил во работа нови 6558 предмети, имал вкупно во работа 7237 предмети. Од овој фонд на предмети решени се 6737, а останале нерешени 500 предмети.

Според наведените податоци Основниот суд Свети Николе го совладал приливот на предмети и го намалил заостатокот за 194 предмети.

Во 2024 година Основниот суд Свети Николе се оценува како АЖУРЕН.

Основниот суд Струмица месец јануари 2024 година го започнал со нерешени 2715 предмети, примил во работа нови 19611 предмети, имал вкупно во работа 22322

предмети. Од овој фонд на предмети решени се 18564, а останале нерешени 3758 предмети.

Според наведените податоци Основниот суд Струмица не го совладал приливот на предмети и го зголемил заостатокот за 1043 предмети.

Во 2024 година Основниот суд Струмица се оценува како НЕАЖУРЕН.

Основниот суд Штип месец јануари 2024 година го започнал со нерешени 3519 предмети, примил во работа нови 21884 предмети, имал вкупно во работа 35396 предмети. Од овој фонд на предмети решени се 22124, а останале нерешени 3272 предмети.

Според наведените податоци Основниот суд Штип го совладал приливот на предмети и го намалил заостатокот за 247 предмети.

Во 2024 година Основниот суд Штип се оценува како АЖУРЕН.

Судовите од ова подрачје во месец јануари 2024 година го започнале со нерешени 14600 предмети, примиле нови 81468 предмети и имале вкупно во работа 96033 предмети, решиле 80400 предмети, а останале нерешени 15633 предмети.

Според наведените податоците основните судови на подрачјето на Апелациониот суд Штип не успеале да го совладаат приливот на предмети и го зголемиле заостатокот за 1033 предмети на ниво на апелационото подрачје.

Од судовите од ова апелационо подрачје во 2024 година се оценуваат како НЕАЖУРНИ во решавање на предметите 4 суда и тоа: ОС Берово, ОС Струмица, ОС Кочани и ОС Радовиш.

АЖУРНИ во решавање на предметите 4 суда и тоа, ОС Винаца, ОС Делчево, ОС Св. Николе и ОС Штип.

рб	Суд	Нерешени предмети од претходната година	Примени предмети	Вкупно предмети во работа	Решени предмети	Нерешени предмети на крајот од годината	Разлика од нерешени предмети на почеток и крај на годината
1	Врховен суд на РМ	709	4561	5266	4618	648	61
2	Виш управен суд	1532	3691	5214	3123	2091	-559
3	Управен суд на РМ	4470	6586	11041	7282	3759	711
	ВКУПНО	6711	14838	21521	15023	6498	213

1	АС Битола	1176	5473	6647	4527	2120	-944
2	АС Гостивар	648	4960	5608	4521	1087	-439
3	АС Скопје	8097	14976	23067	15482	7585	512
4	АС Штип	1314	4083	5426	3417	2009	-666
	ВКУПНО	11264	29492	40748	27947	12801	-1537
АС БИТОЛА - Основни судови							
1	ОС Битола	5697	29545	35230	28661	6569	-872
2	ОС Крушево	573	1798	2370	1972	398	175
3	ОС Охрид	6445	16084	22525	16178	6347	98
4	ОС Прилеп	7070	15148	22219	14365	7854	-783
5	ОС Ресен	970	4143	5104	4152	952	18
6	ОС Струга	6602	17740	24339	17625	6714	-112
	ВКУПНО	27358	84449	111787	82953	28834	-1476
АС ГОСТИВАР - Основни судови							
1	ОС Гостивар	6445	31501	37929	32055	5874	571
2	ОС Дебар	385	8954	9333	8888	445	-60
3	ОС Кичево	3043	20220	23256	20495	2761	282
4	ОС Тетово	3741	55614	59352	54412	4940	-1199
	ВКУПНО	13614	116289	129870	115850	14020	-406
АС СКОПЈЕ - Основни судови							
1	Основен граѓански суд Скопје	20066	33997	54003	32593	21410	-1344
2	Основен кривичен суд Скопје	24724	114990	139709	118792	20917	3807
3	ОС Велес	2497	21378	23872	21412	2460	37
4	ОС Гевгелија	464	10764	11228	10789	439	25
5	ОС Кавадарци	769	11567	12332	11579	753	16
6	ОС Кратово	221	3009	3230	3016	214	7
7	ОС Крива Паланка	1653	5556	7206	5393	1813	-160
8	ОС Куманово	5774	35939	41692	33959	7733	-1959
9	ОС Неготино	1290	6222	7508	6304	1204	86
	ВКУПНО	57458	243422	300780	243837	56943	515
АС ШТИП - Основни судови							
1	ОС Берово	542	3506	4048	3201	847	-305
2	ОС Винаца	254	3433	3687	3463	224	30

3	ОС Делчево	1586	5524	7110	5549	1561	25
4	ОС Кочани	3000	12563	15561	12533	3028	-28
5	ОС Радовиш	2290	8389	10672	8229	2443	-153
6	ОС Св. Николе	694	6558	7237	6737	500	194
7	ОС Струмица	2715	19611	22322	18564	3758	-1043
8	ОС Штип	3519	21884	25396	22124	3272	247
	ВКУПНО	14600	81468	96033	80400	15633	-1033
Вкупно за судовите на цела територија на Р. Македонија							
	ВКУПНО	131005	569958	700739	566010	134729	-3724

- **Состојба со стари предмети**

Во прилог на зголемување на ефикасноста во судството во текот на 2024 година, од страна на Советот во соработка со претседателите на судовите беа превземени конкретни мерки за намалување на заостатокот со старите предмети во судството, постари од три, седум и десет години. За да се намали бројот на постари предмети, особено на оние кои се постари од 7 и 10 години со одлука на Советот, преку претседателите на судовите, судиите беа задолжени кои имаат во работа стари предмети, да изготват план и проекција за решавање на секој предмет. Планот и проекцијата беа составен дел од извештаите на работните тела кои месечно се доставуваат до Советот. Како резултат на превземените мерки од страна на Советот, беа решени голем број на стари предмети во судовите, а тоа е прикажано во следната табела:

	Јануари 2024 година	Декември 2024 година	Зголемен заостаток
Постари од 3 години	6329	3416	2913
Постари од 7 години	385	297	88
Постари од 10 години	172	147	25

- **Табела: состојба со стари предмети во судството**

Број на пополнети судиски места

Според евиденцијата на пополнетите судиски места во судовите во Република Северна Македонија, се констатира следната состојба:

Доколку се споредуваат 2023 и 2024 година, може да се забележи дека во 2024 година има 34 помалку судии во однос на 2023 година.

Советот утврди дека како причини за намалување на бројот на судии се природниот одлив на судии поради исполнување на услови за старосна пензија со последните измени на Законот за работни односи, според кој условите за старосна пензија се стекнуваат со навршување на 64 години возраст, без можност за продолжување на мандатот на судиите како претходно и престанокот на судиската функција по други основи.

Полова и национална структура на судии на 31.12.2024 година

		Вкупно	%
Националност			
1	Македонци	266	72,88
2	Албанци	78	21,37
3	Турци	5	1,37
4	Власи	7	1,92
5	Срби	2	0,55
6	Роми	1	0,27
7	Бошнаци	4	1,10
8	Други	2	0,55
Пол			
1	Мажи	140	38,36
2	Жени	225	61,64
Вкупно		365	

Следење и оценување на работата на судиите

Согласно Законот за Судскиот совет на Република Северна Македонија, следењето на работата на судиите и претседателите на судови се врши преку редовно и вонредно оценување. Оценувањето на судијата се врши според вкупните резултати од постигнатата успешност во работењето преку утврдените квалитативни и квантитативни критериуми согласно Законот.

Целта на следењето и оценувањето на работата на судиите и претседателите на судовите е афирмација на судството како независна и самостојна власт, јакнење на личната мотивација на судиите, обезбедување натамошен професионален развој на судиите врз основа на нивните лични и професионални способности без какво било влијание, како и зајакнување на независноста и непристрасноста на судиите при вршењето на судската функција.

Според Законот, редовното оценување на судијата или претседателот на суд се врши еднаш на четири години, додека вонредно оценување на работењето на судијата и претседателот на суд се врши во случај кога судија конкурира за избор на судија во повисок суд или за претседател на суд или пак за член на Советот.


Поради избор на претседатели и судии по објавени огласи во извештајниот период, беше спроведена постапка за вонредно оценување на судии, односно претседатели на судови.

Во текот на 2024 година спроведено е редовно оценување на судиите и претседателите на судовите за периодот од 01.01.2019 до 31.12.2022 година и оценети се 260 судии, додека 45 судии се оценети и како претседатели на суд. Поднесени се вкупно 47 приговори.

ПОДАТОЦИ ЗА ПОСТАПУВАЊЕ ПО ПРЕТСТАВКИ И ПРЕДЛОЗИ НА ГРАЃАНИТЕ И ИНСТИТУЦИИТЕ ЗА РАБОТАТА НА СУДИИТЕ И СУДОВИТЕ

Судскиот совет на Република Северна Македонија е надлежен и да постапува по претставки и поплаки на граѓаните и правните лица за работата на судовите, претседателите на судовите и судиите, согласно член 36 став 1 алинеја 15 од Законот за Судскиот совет на Република Северна Македонија.

Во текот на 2024 година, на седница на Советот се ставени на дневен ред вкупно 422 претставки, од кои разгледани се 393 или 93,12%, 378 претставки се неосновани или 97,3 %, 10 претставка се основани или 2,5 %, 1 претставка е повлечена од подносителот или 0,2 %.



Како основ за поднесување на претставките, согласно спроведените анализи, се констатира дека од вкупниот број на претставки по кои расправал Советот најголем е бројот на претставки во кои подносителите изразуваат незадоволство од утврдената фактичка состојба, односно изнесуваат жалбени наводи и бараат преиначување на веќе донесената одлука на судот или утврдување на поинаква фактичка состојба од веќе утврдената фактичка состојба од судот.

Во дел од претставките се изнесени наводи кои се однесуваат на одолговлекување на постапката пред судот, за непочитување на предвидените законски рокови за преземање на процесни дејствија на донесување, објавување и изготвување на судските одлуки и сл.

Подносителите во дел од претставките сметаат дека судиите во текот на постапувањето по одделни предмети неправилно го примениле законот, односно сториле повреда на процесниот или материјалниот закон и постапиле нестручно и несовесно во вршење на судиската функција.

При постапување по претставка, Советот во случај кога ќе утврди дека наводите во претставката се основани, за тоа го известува подносителот на претставката и судијата кој постапувал по предметот. За основаните претставки за кои Советот констатирал пропусти во работата на судијата, понатаму постапуваше координаторот определен со Годишен распоред за работата на тој суд, а се води и евиденција за истото и се следи работата на судијата, со што доколку се констатира одредена состојба, таквото постапување на судијата може да биде основ член на Советот да иницира постапка за утврдување одговорност, заради нестручно и несовесно вршење на судиската функција.

Во случај кога се констатира неоснованост на претставката, се известува подносителот на претставката дека Советот е надлежен да ја преиспита работата на судијата, но не може да ја промени донесената одлука со оглед дека согласно чл.13 ст.3

од Законот за судовите, судската одлука може да се менува или укинува единствено надлежен суд, во постапка пропишана со закон, а по евентуално изјавен правен лек.

Во секој случај по приемот на претставката во Советот, истата се распределува преку ЖКМИС системот кај член на Советот и веднаш се известува подносителот за тоа дека претставката е земена во работа, односно дека се постапува по истата, а и за исходот на постапката како и донесената одлука Советот го известува подносителот.

Од извршената анализа на поднесените претставки, се констатира дека претставките се однесуваат на работата на судиите, како во основните, така и на судиите во повисоките судови, односно апелационите, Управниот суд, Вишиот управен суд и Врховниот суд на Република Северна Македонија.

Број на претставки по судови

Р. бр.	Суд	Вк.
1	ОС Берово	0
2	ОС Битола	7
3	ОС Велес	2
4	ОС Виница	0
5	ОС Гевгелија	1
6	ОС Гостивар	2
7	ОС Дебар	0
8	ОС Делчево	0
9	ОС Кавадарци	1
10	ОС Кичево	3
11	ОС Кочани	1
12	ОС Кратово	0
13	ОС Кр. Паланка	0
14	ОС Крушево	0
15	ОС Куманово	0
16	ОС Неготино	0
17	ОС Охрид	2
18	ОС Прилеп	1
19	ОС Радовиш	0
20	ОС Ресен	0
21	ОС Св. Николе	0
22	Основен граѓански суд Скопје	30
23	Основен кривичен суд Скопје	22
24	ОС Струга	1
25	ОС Струмица	3

26	ОС Тетово	3
27	ОС Штип	0
28	АС Битола	11
29	АС Гостивар	18
30	АС Скопје	69
31	АС Штип	0
32	Врховен суд на РСМ	26
33	Управен суд	7
34	Виш управен суд	4

Вкупно	224
--------	-----

НАПОМЕНА: Бројот на претставки по кои Советот постапувал и бројот на преставки по судови се разликува бидејќи една преставка може да се однесува на повеќе судови.

Од анализата на претставките поднесени по судови, презентирани во горенаведената табела, произлегува дека најголем број се однесуваат на работата на судовите на апелационото подрачје Скопје и Апелациониот суд Скопје.

Како подносител на претставките се јавуваат физички лица, правни лица, членови на Судски совет на РСМ, Претседатели на судови, адвокати итн.

Советот постапуваше и по претставки препратени на надлежност од други државни институции.

Исто така, Советот постапуваше и по анонимните претставки, во смисла на тоа дека се испитуваа наводите во тие претставки и се преземаа дејствија по истите доколку постоеја индиции за нивна основаност, односно кога Советот констатира дека истото е од јавен интерес.

Листа на претставки по подносител

1. Физички лица	
Вкупно:	125
2. Правни лица	
Вкупно:	56

3. Адвокати	
Вкупно:	21

4. Член на Судски совет	
--------------------------------	--

Вкупно:	10
---------	----

5. Претседатели на судови	
Вкупно:	2

НАПОМЕНА: Бројот на претставки по кои Советот постапувал и бројот на подносителите на претставки се разликува бидејќи една претставка може да биде поднесена од повеќе физички лица.

Судскиот совет на Република Северна Македонија јавно, објективно, неселективно и ажурно постапуваше по претставките и поплаките, како во однос на доставување на известување до подносителот, така и во однос на преземање на дејствија за решавање на проблемот со кои подносителите на претставките се соочуваат во текот на судските постапки.

Податоци за барања и постапување по дописи од други институции

Во текот на 2024 година, од страна на Судскиот совет на Република Северна Македонија доставени се 18 известувања до Јавното обвинителство во врска со постапка за одговорност на судии.

Од страна на Судскиот совет на Република Северна Македонија до Државната комисија за спречување на корупцијата доставени се 8 дописи, односно известувања во врска со поднесени барања за одговорност на судии/претседатели на судови.

РЕАЛИЗАЦИЈА НА ГОДИШНАТА ПРОГРАМА ЗА РАБОТА НА СОВЕТОТ

Независност на судството

Согласно законот за Судскиот совет на РСМ, Судскиот совет како самостоен и независен орган на судството, преку остварување на своите функции согласно со Уставот и законите, ја обезбедува и гарантира самостојноста и независноста на судската власт. Основните вредности кои вклучуваат владеење на правото и почитување на човековите права, се од огромно влијание за постоење на ефективен судски систем, систем кој е независен, ефикасен и висококвалитетен.

Уставот на Република Северна Македонија и Законот за судовите ја гарантираат независноста и самостојноста на судовите како самостојни и независни државни

органи, кои судската власт ја вршат на начин што судат и носат одлуки засновани врз основа на Уставот, законите и меѓународните договори ратификувани во согласност со Уставот. Во примената на правото, судовите ги заштитуваат човековите слободи и права.

Финансиска независност на судската власт

Советот се залага за зголемување на процентот на судскиот буџет во однос на Бруто домашниот производ од сегашните 0,3% на годишно ниво на законски определените 0,8 % од Буџетот за судска власт.

Континуирано следење на работата на судовите за зајакнување на човечките ресурси

Членовите на Советот продолжија со интензивната соработката со претседателите на судовите и судиите, заради согледување на состојбите во соодветниот суд и тековните проблеми и потоа во рамките на надлежностите беа превземени соодветни активности заедно со претседателите на судовите за нивно надминување.

Проекција за слободни судиски места

Советот ја имаше предвид одлуката со која го утврди бројот на слободни судиски места во основните судови во Република Северна Македонија на 162 за X-та генерација на кандидати за судии во Академијата за судии и јавни обвинители, земајќи ги предвид вкупниот број на слободни судиски места за судии во основните судови, како и проекција за потребите од местата кои ќе се пополнат по завршување на почетната обука.

Анализа на тромесечните и годишните извештаи за работа на Судовите

Советот на седница расправа и ги оценува тромесечните и годишните извештаи за работа на судовите во Република Северна Македонија, кои од страна на судовите во

текот на годината се доставаа до Советот и навремено се објавени на веб страната на Советот.

Заради континуирано следење на состојбата со предметите во судовите, се формираат комисији и работни групи од членови на Советот, додека со Годишниот распоред за работа, секој член на Советот е определен за координатор за следење на работата на одреден суд и се преземаат соодветни мерки согласно констатираната состојба.

Зајакнување на транспарентноста во функција на подобрување на угледот на Судскиот совет

Транспарентноста е важен сегмент во работењето на Советот и во таа насока една од основните определби на Советот во остварувањето на работите од својата надлежност е остварување на начелото на транспарентност и отвореност во работењето и зголемена партиципативност на јавноста.

Со цел за поголема транспарентност во работата и афирмација на истата, Советот продолжи со своите активности, при што целокупната работа на Советот е јавна, снимките од седниците се достапни на јавноста, со исклучок на дел од седниците за кој јавноста се исклучува согласно законот. Со ваквите заложби е дадена можност на јавноста- граѓаните, претставници на медиумите, претставници на невладиниот сектор и сите останати да ги следат седниците и работењето на Советот.

Транспарентноста во текот на 2024 година е значително зголемена со објавување на информации на интернет страницата на Советот <http://www.ssrn.mk> за одлуките донесени од страна на Советот, како и заклучоците кои се однесуваат на следење и оценување на работата на судиите и судовите и за останати активности на Советот, како и за актуелни случувања во врска со предмети за кои јавноста и медиумите се заинтересирани.

Советот, во рамките на законски утврдените надлежности во 2024 година, настојуваше транспарентно да обезбеди проток на информации со цел јавноста и граѓаните да бидат навремено и точно запознаени и информирани за сите активности што Советот ги презема.

Во текот на 2024 година, седниците кои ги одржуваше Советот се пренесуваа во живо преку МИА, онлајн на Фејсбук и Јутјуб сметките на Медиумската информативна агенција за медиуми (mia.mk) со можност истите да се гледаат како снимки. Во соопштенијата за одржаните седници составен дел е и интернет врска од видео снимката од седницата. Од страна на Советот организирани се брифинзи за медиумите, конкретно во месец април 2024 година беше организиран брифинг за медиуми, а воедно една од канцелариите на Советот беше опремена и ставена на располагање за користење на новинарите. Исто така одржани се состаноци со НВО и отворени денови, а претседателот учествуваше во голем број ТВ емисии во име на Советот. Тројца

членови на Советот дадоа излагање за време на Конференцијата за „Напредокот во спроведувањето на препораките на Оценската мисија на ЕУ од страна на Судскиот совет“ одржана на 03.07.2024 година.

Во соработка со проектот „МАТРА“ беше одржана обука за медиуми.

Објавите на веб страницата на Судскиот совет на РСМ во 2024 година се зголемени трократно во споредба со 2023 година.

Донесување на општи акти со кои Советот ги уредува работите од своја надлежност

На ден 10.06.2024 година донесена е Комуникациска стратегија на Судскиот совет и судовите на РСМ (2024-2028) во која е содржана стратешка рамка каде е предвидено дека целта на Стратегијата е да се постават високи професионални стандарди за информирање и комуницирање со граѓаните и институциите. Во оваа точка се дефинирани визијата, мисијата, долгорочните цели, начелата и краткорочните цели на Стратегијата. Визијата вклучува воспоставување судство на Република Северна Македонија што ќе биде светилник на правдата, чии одлики ќе бидат непристрасност, транспарентност и пристапност, ќе ја негува довербата од јавноста и ќе го почитува владеењето на правото. Мисијата вклучува испорака на правична и навремена правда, почитување на начелата на владеењето на правото и континуирано ангажирање и комуницирање со јавноста и засегнатите страни, со што ќе се добие судски систем што навремено реагира, што е отчетен и технолошки вешт, посветен на заштитата на правата и слободите на сите.

Во текот на 2024 година донесен е Деловник за измена и дополнување на Деловникот за работа на Судскиот совет на РСМ со кој се уредува постапката и начинот на работа на Советот, изборот на член, претседател и заменик претседател на Советот, изборот, престанокот на функцијата и разрешување на судија, претседател на суд и судија-поротник, одлучување за имунитет и притвор на судија и други прашања од надлежност на Советот.

Во текот на 2024 година донесен е Правилник за измена и дополнување на Правилникот за начинот на рангирање на кандидатите за избор на судија во повисок суд со кој е пропишан начинот на рангирање на кандидатите за избор на судија во Апелационен суд, Управен суд, Виш управен суд и Врховниот суд на РСМ (повисок суд), формирањето на Комисијата за рангирање на кандидатите и критериумите за рангирање, како и начинот на работење на Комисијата.

За 2024 година донесена е Програма за работа на Судскиот совет како документ со основна цел да обезбеди оптимално насочување на расположливите ресурси кон приоритетните области, јакнење на капацитетите во сите сегменти на работењето,

понатамошно подобрување на квалитетот на работењето, како и следење и оцена на резултатите и ефективноста на преземените мерки и активности.

За 2024 година донесен е Интерен план за следење и оценување на работата на судовите, судиите и претседателите на судовите со содржани приоритети, очекувани резултати, активности, индикатори, носители на активност и рок на реализација.

Во текот на 2024 година донесен е Правилник за начин на користење службен мобилен телефон со кој се определува начинот и постапката кои треба да се почитуваат и применуваат од корисниците при располагање со службен мобилен телефон, начинот на надоместување на потрошувачката повисока од определениот месечен износ од страна на корисниците.

Во текот на 2024 година донесе е Правилник за начин на користење на службени моторни возила од возниот парк на Судскиот совет на РСМ со кој се уредува начинот на користење на службените моторни возила на Судскиот совет, нивното одржување и надзор над користењето.



Меѓународна соработка

Во доменот на меѓународната соработка, Советот во текот на 2024 година ги реализираше следните активности:

- Работна средба за менаџирање на судството организирано од Норвешка судска администрација, која се реализираше во периодот од 12 до 16 февруари 2014 година во Сплит-Република Хрватска;
- Студиска посета во рамки на проектот –МАТРА со поддршка на CILC која се реализираше во периодот од 15 до 18 јули 2024 година во Хаг -Холандија и
- Учество на Регионална конференција во организација на Регионален проект на ОБСЕ за набљудување на судски процеси за справување со организиран криминал и корупција во Западен Балкан, која се реализираше во периодот од 26 и 27 септември 2024 година во Будва-Црна Гора.

БУЏЕТ И ФИНАНСИРАЊЕ

Согласно Законот за Судски буџет (Службен весник на РМ“ бр.60/03, 37/06, 103/08 и 145/10), судскиот буџет е дел од Буџетот на Република Македонија, издвоен како посебен дел означен со Судска власт.

За вршење на работите во врска со судскиот буџет е задолжен Судскиот буџетски совет (во понатамошниот текст СБС), кој е составен од претседател и 10 членови. Претседател на Судскиот буџетски совет е претседателот на Судскиот совет на Република Северна Македонија.

СБС работи на седници на кои се разгледуваат прашања поставени на дневен ред од страна на претседателот на СБС, членовите на СБС или прашања иницирани од страна на единките корисници.

Во текот на 2024 година СБС одржа 24 седници, на кои беа донесени одлуки во врска со распределбата на буџетот наменет за судската власт и неговото извршување.

Исто така, во континуитет се следеше реализацијата на судскиот буџет со цел донесување одлуки за пренамена на средствата заради обезбедување максимална реализација на буџетот.

КАДРОВСКА СОСТОЈБА ВО СУДСКАТА ВЛАСТ ЗА 2024 ГОДИНА

Човечките ресурси се најважните ресурси со кои располага секоја судска власт, а овој факт најдобро се прикажува со високото процентуално учество на расходите за човечки ресурси, кои што изнесуваат 82,06 % во структурата на расходната страна на судскиот буџет.

Квалитетот, обемот и степенот на развој на човечките ресурси и нивниот потенцијал го условува функционирањето, независноста и ефикасноста на судската власт, како и степенот на доверба во судската власт во општеството.

Носечкиот столб во обезбедувањето и заштитата на правдата, човековите права и слободи е судијата, па затоа обезбедувањето на соодветни услови за непречно остварување на судиската функција е приоритет.

Бројот на вработени во судската власт на 31.12.2024 година изнесува 2.480 лица, а на ден 31.12.2023 година биле вработени вкупно 2.611 лица. Во наредната табела е дадено движењето на бројот на вработени во судската власт од 2019 до 2024 година и тоа по поделни категории при што е евидентно намалување на бројот на активни судии секоја година.

		2019	2020	2021	2022	2023	2024
1	Членови на Судски совет на РМ (ССРСМ)	11	13	13	13	12	13
2	Судии*	499	493	473	409	392	363
3	Директор и Заменик Директор на Академија	1	1	2	2	2	2
4	Административни службеници	44	44	43	46	43	42
5	Работници во ССРСМ и АСЈО	9	11	13	10	9	9
6	Судски службеници	1938	1926	1885	1863	1825	1734
7	Судска полиција	190	187	189	194	188	184
8	Работници во судовите	142	152	150	141	140	133
	Вкупно	2834	2827	2768	2678	2611	2480

Табела: Број на вработени во судска власт вкупно

* Број на активни судии, во кој број не се вклучени судиите на кои им мирува судиската функција.

Бројот на вработени во Судскиот совет на РСМ и Академија за судии и јавни обвинители е 67 и тоа:

Организација	Претседател	Членови	Директор/заменик	Раководни административни служ	Стручни административни службеници	Административно-технички службеници	Работник	Вкупен број на вработени
Судски совет на РСМ	1	13		13	8	4	6	45
Академија			2	2	12	3	3	22
ВКУПНО:	1	13	2	15	20	7	9	67

Табела: Број на вработени во Судски совет на РСМ и Академија за судии и јавни обвинители

Бројот на вработени во судовите на Република Северна Македонија изнесува 2413 лица, а во табелата е даден бројот на вработени во секој суд по број на судии, број на раководни судски службеници, стручни судски службеници, административно технички службеници, припадници на судска полиција и работници.

Суд	Судни предвидени по систематизација	Судии	Раководни судски службеници	Стручни судски службеници	Број на помошно-стручни судски службеници	Работник	Судска полиција	Вкупен број на вработени	Сооднос стручни/судии	Сооднос помошно-стручни/судии
Врховен суд	28	11	16	18	18	8	5	76	1,64	1,64
Виш управен суд	13	6	3	3	9	0	1	22	0,50	1,50
Управен суд	33	26	4	32	40	2	5	109	1,23	1,54
АС Скопје	52	34	5	41	45	16	5	146	1,21	1,32
АС Битола	25	7	2	12	22	3	6	52	1,71	3,14
АС Штип	16	10	3	13	18	2	6	52	1,30	1,80
АС Гостивар	16	15	6	17	12	2		52	1,13	0,80
Основен кривичен суд Скопје	70	47	5	57	174	13	19	315	1,21	3,70
Основен граѓански суд Скопје	77	54	3	59	142	10	7	275	1,09	2,63
ОС Велес	18	12	1	10	30	2	8	63	0,83	2,50
ОС Куманово	34	18	2	28	55	8	8	119	1,56	3,06
ОС Битола	25	11	2	24	58	5	6	106	2,18	5,27
ОС Штип	19	10	1	11	36	3	5	66	1,10	3,60
ОС Струмица	20	10	2	10	35	3	5	65	1,00	3,50
ОС Кочани	10	6	2	5	23	4	7	47	0,83	3,83
ОС Прилеп	18	6	4	9	44	6	4	73	1,50	7,33
ОС Охрид	18	8	2	14	40	4	5	73	1,75	5,00
ОС Гостивар	24	15	1	26	49	5	5	101	1,73	3,27
ОС Тетово	26	13	3	51	53	9	7	136	3,92	4,08
ОС Кавадарци	10	6	2	9	25	1	6	49	1,50	4,17
ОС Неготино	5	3	0	7	12	2	4	28	2,33	4,00
ОС Гевгелија	13	7	3	7	23	2	5	47	1,00	3,29
ОС Кратово	3	2	0	4	11	1	4	22	2,00	5,50
ОС Кр. Паланка	6	2	0	6	13	3	4	28	3,00	6,50
ОС Крушево	3	1	1	4	4	2	3	15	4,00	4,00
ОС Ресен	4	2	0	4	9	1	4	20	2,00	4,50
ОС Струга	15	4	2	13	27	4	3	53	3,25	6,75
ОС Св. Николе	4	2	0	2	11	2	4	21	1,00	5,50
ОС Винаца	3	2	1	2	11	1	5	22	1,00	5,50
ОС Делчево	4	2	0	5	10	3	7	27	2,50	5,00
ОС Берово	3	1	0	2	12	1	6	22	2,00	12,00
ОС Радовиш	6	2	1	6	13	2	5	29	3,00	6,50
ОС Дебар	5	3	0	6	12	1	4	26	2,00	4,00
ОС Кичево	13	5		18	25	3	5	56	3,60	5,00
ВКУПНО:	639	363	77	535	1121	134	183	2413	1,81	4,17

Вработувањето во судската власт е регулирано со Законот за судска служба, Законот за административни вработени, Законот за вработени во јавниот сектор, Законот за работни односи и Законот за буџет.

Во Единствениот годишен план за вработувања во судовите за 2024 година беа предвидени 168 унапредувања и 255 вработувања на неопределено време од кои 178 лица веќе беа вработени во судовите на определено време до крајот на 2024 година, односно за нив фактички се бараше трансформација на нивниот работен однос од определено во неопределено време, со оглед на тоа што истите овие лица работат во судовите на определено време поголем број на години.

Во однос на вработувањата и унапредувањата предвидени во Единствениот годишен план за вработувања во судовите за 2024 година, по завршување на парламентарните избори од Министерството за финансии беа побарани поединечни согласности за вработување и унапредувања по судови, но од страна на Министерството за сите барања беше добиен негативен одговор.

Во периодот од 01.01.2024 до 31.12.2024 година во судовите вкупно се реализирани 196 вработувања по разни основи и тоа: 10 извршители се вработени по објавен оглас на неопределено време (по добиена обнова на согласност од Министерството за финансии согласно Единствен годишен план за вработување во судовите за 2023 година), потоа 181 извршители се вработени по објавени огласи за вработување на определено време и 5 извршители се превземени од државни органи и институции надвор од судската власт.

Во периодот од 01.01.2024 до 31.12.2024 година во судовите се реализираа и 29 унапредувања по објавени интерни огласи (по добиена обнова на согласност од Министерството за финансии согласно Единствен годишен план за вработување во судовите за 2023 година).

Во Судскиот совет на РСМ во 2024 година се реализираа 2 вработувања на определено време.

Иако во текот на 2024 година во судовите се реализираа нови вработувања, состојбата од недостиг на соодветен потребен кадар во судството беше присутна и во текот на оваа година, а кое нешто се однесува на:

- Врховниот суд на РСМ; АС Битола, АС Гостивар, ОС Гевгелија и ОС Кичево немаат судски администратори што дополнително ја оптоварува работата на претседателот на судот, односно отежнато е раководењето на судот;
- Во судовите бројот на ИТ лица постојано се намалува, а на огласите за вработувања на нови ИТ лица многу често нема кандидати. Во компјутерскиот центар во Врховниот суд има потреба од навремено пополнување на информатичарите од категоријата раководни вработени со оглед на тоа што од овој центар се координира хардверската опрема и софтверските системи за сите судови. Вработените ИТ лица во судовите се преоптоварени со работа, особено во судовите со проширена надлежност како Основниот кривичен суд Скопје и

Основниот граѓански суд Скопје, што создава огромни проблеми во тековното работење на Советот;

- стручен и административно технички кадар кој е директно во функција на судиите и остварувањето на нивната функција (судски соработници, дактилографи, преведувачи, доставувачи, вработени во писарница и сл.);
- стручни кадри од областа на управувањето со човечките ресурси, јавна внатрешна финансиска контрола, односи со јавност, технички лица за користење на разната опрема (опрема за аудио и аудио видео снимања на рочиштата) преведувачи, лектори, и сл. односно кадри кои не се директно во корелација со судската функција, но кои современите текови на функционирање на институциите ги наметнуваат како потреба;
- помошно технички кадар (хигиеничарки, хаус мајстори, возачи и сл.)
- Во Судски совет на РСМ има вработено само еден информатичар, а има потреба од повеќе информатичари, нема доволен број на советници кои работат со членовите на Советот, нема доволен стручен и помошно технички кадар, нема доволен број на внатрешни ревизори кои треба да вршат ревизија на работењето на судовите, нема формирано одделение за меѓународна соработка, нема преведувачи на албански и англиски јазик, лектори за македонски јазик. Постои недостаток на кадар односно непополнетост на работни места и во делот од стручната служба која работи за Судскиот буџетски совет. Забележителен е одливот на вработени по основ на доброволно прекинување на работниот однос, а на огласите за нови вработувања не постои интерес од нови кандидати.

МАТЕРИЈАЛНО ФИНАНСИСКА СОСТОЈБА ВО СУДСТВОТО И ВО СУДСКИОТ СОВЕТ НА РЕПУБЛИКА СЕВЕРНА МАКЕДОНИЈА

СУДСТВО

Самостојниот судски буџет како гаранција за обезбедување сигурен извор на финансиски средства, навремена и редовна дистрибуција на истите до сите сегменти на судскиот систем, претставува една од темелните вредности врз која се заснова целосното етаблирање на самостојно и независно судство како носител на судската власт.

Почнувајќи од 2012 година требаше да започне примената на член 4 и член 16 од Законот за измена на Законот за судски буџет („Службен весник на Република Македонија“ бр.145 од 05.11.2010 година), кој предвидува средствата за „судска власт“ во Буџетот на Република Северна Македонија потребни за функционирање на единките корисници, да се утврдуваат во износ од најмалку 0,8% од БДП на Република Северна Македонија, со сукцесивно зголемување почнувајќи од буџетската 2012 година, кога судскиот буџет требаше да изнесува 0,5% од БДП. Оваа законска одредба не се примени ниту во 2024 година.

Согласно Законот за судскиот буџет, судскиот буџет претставува годишна процена на приходите и трошоците на единките корисници на судската власт што ги утврдува Собранието на Република Северна Македонија и е наменет за нивно финансирање.

Судскиот буџет се состои од две програми:

- **Програма 20- судска администрација**, која ги опфаќа средствата за финансирање на активностите и функциите на Судскиот совет на РСМ, Врховниот суд на РСМ, Вишиот управен суд, Управниот суд, апелациските судови и основните судови со основна и проширена надлежност.
- **Програма 30- Академија за судии и јавни обвинители**, која ги опфаќа средствата за финансирање на активностите на Академијата.

Во 2024 година вкупно одобрениот буџет за судската власт за двете програми изнесуваше 2.769.256.000 денари. Од овие средства 2.647.694.000 денари беа одобрени како расходи од Основен Буџет на Република Северна Македонија на буџетската сметка, 115.962.000 денари беа како расходи од Основен Буџет на Република Северна Македонија на сметката на сопствени приходи, 4.000.000 се средства од донации и 800.000 денари се однесуваа на расходи од самофинансирачки активности. Средствата од сметката на сопствените приходи се остварени од наплата на судските паушали, закупнини од издавање на деловен простор што согласно Законот за судски буџет се приходи на судовите и др.

Во текот на годината беа извршени измени и дополнувања на Буџетот на Република Северна Македонија, а беа извршени и бројни пренамени со цел максимално искористување на средствата согласно потребите на единките корисници на судската власт.

Категорија	Конечен буџет програма 20	%	Конечен буџет програма 30	%	Вкупно	%
40	2.172.619.000	82,36	99.746.000	75,91	2.272.365.000	82,06
42	316.563.232	12,00	30.170.000	22,96	346.733.232	12,52
46	57.865.768	2,19	1.398.000	1,06	59.263.768	2,14
48	90.804.750	3,44	89.250	0,07	90.894.000	3,28
вкупно	2.637.852.750	100,00	131.403.250	100,00	2.769.256.000	100,00

Табела: Структура на конечен буџет судска власт за 2024 година по категории и програми

Притоа, забележливо е доминантното учество од 82,06 % на категоријата 40-плати и надоместоци од плати, а пониското учество на останатите категоријата 42 стоки и услуги во рамките на која се обезбедуваат средства за тековно работење на единките корисници на судската власт, категорија 46-Субвенции и трансфери каде се обезбедуваат средства за исплата на обврски од права од работен однос на вработените, обврски по правосилни и извршни решенија и категорија 48-Капитални расходи каде се обезбедуваат средства за реновирање на судските згради, за набавка на потребна нова опрема, хардверски и софтверски системи.

СУДСКИОТ СОВЕТ НА РЕПУБЛИКА СЕВЕРНА МАКЕДОНИЈА

Судскиот совет на Република Северна Македонија, како самостоен орган своето финансиско работење го темели единствено од средствата на Буџетот на судската власт за 2024 година кои средства, како единка корисник, ги добива со распределба од Судскиот буџетски совет.

Судскиот совет, трошењето на одобрените средства, ги реализира преку својата буџетска сметка 290100053160310, програма 20-судска администрација и тоа преку Министерството за финансии-трезорската канцеларија - Скопје.

Во составот на судскиот совет како издвоен дел функционира Судскиот буџетски совет задолжен за вршење на работите во врска со судскиот буџет. Стручните и административните работи на Судскиот буџетски совет ги врши Стручна служба која е формирана како внатрешна организациона единица во рамките на овој орган. Сите обврски, трошоци, плати и други расходи за функционирање на Судски буџетски совет, се на товар на буџетската сметка на судскиот совет.

Во календарската 2024 година за функционирањето на овој орган се потрошени финансиски средства во износ од **61.841.100,00 денари**, кои во споредба со трошоците во 2023 година во износ од **55.754.633,00 денари** претставува зголемување на Буџет во номинален износ од **6.086.467,00 денари**.

Бројот на вработените во Судскиот совет во 2024 година изнесува **44 вработени**, од кои **13** се именувани лица како членови на Советот согласно Законот на Судскиот совет на Република Северна Македонија, **25** како административни службеници од кои **1(еден)** е генерален секретар назначен согласно Законот за административни службеници, **4** вработени како помошни – технички лица и **2** лица вработени на определено време до 31.12.2024 година. Со стручната служба на Советот раководи ВД генерален секретар согласно член 101 став 2 од Законот за Судскиот совет на Република Северна Македонија.

Значи од ова произлегува дека за остварување на работите од својот делокруг, утврдени со Уставот на Република Македонија и Законот за Судскиот совет, во изминатата фискална година имаше реализација на финансиски средства во износ од **61.841.100,00 денари** при што се испочитувани принципите на рационално, ефикасно и строго наменско трошење.

Показателите за реализација на буџетот збирно и по одделни расходни ставки, укажуваат на голем степен на искористеност на одобрените финансиски средства, односно реализацијата на вкупниот Буџет од **92%** дефиниран за Судскиот совет со Годишниот финансиски план за 2024. Вака високиот процент на искористеност укажува дека во континуитет се следеше реализацијата на истиот со цел навремено донесување одлуки за потребните прераспределби, пренамени или проширувања на кварталните планови во рамки на Годишниот финансиски план, за да се подмират обврските кон коминтентите и да се избегнат високи камати за реализација на доспеаните фактури за извршените услуги. При користењето на планираните

финансиски средства основен принцип е наменското трошење и дефинираните позиции во Годишниот план за јавни набавки.

Преглед на реализација на финансиски средства во процентуален и номинален износ во однос на одобрените средства од Буџетот на РМ, преку Судски буџетски совет.

Преглед на реализирани финансиски средства за 2024 година.		
О П И С	Финансиски средства процент	
1. Вкупно средства добиени од Буџетот	67.086.605,00 ден.	100,00 %
2. Потрошени средства-остварени расходи	61.841.100,00 ден.	92 %
3. Остаток- непотрошени средства во износ	5.245.505,00 ден.	8 %

Поконкретно, потрошени средства за плати, придонеси од плати и надоместоци од плати

Потрошени средства за плати и надоместоци од плата:	
1. Основни плати и персонален данок	37.541.809,00 денари
2. Придонеси за ПИО, здравство, вработување	14.584.661,00 денари
3. Останати надоместоци	412.289,00 денари
Вкупно за плати и надоместоци	52.538.759,00 денари


Поконкретно, потрошени средства за плати и придонеси од плати во однос на другите трошоци претставени табеларно и на графикон:

1.Плати и надоместоци од плата	52.538.759,00 денари
2.Вкупно други трошоци	9.302.341,00 денари
3.Реализиран Буџет за 2024 год.	61.841.100,00 денари.

Аналитички табеларен преглед на реализираните буџетски средства на синтетички конта од класа 4-Расходи за 2024 по категори е следен:

Категорија	Износ
40- Плати и надоместоци од плата	52.538.759,00
42-Стоки и услуги	7.583.928,00
46-Субвенции и трасфери	820.810,00
48-Капитални расходи	897.603,00
Вкупно	61.841.100,00

И нивен графички преглед 2024 година:



Во 2024 година се исплатени платите со сите задолжителни придонеси во износ од **52.538.759,00 денари** кој претставува **85%** од вкупниот буџет на советот. За комунални услуги, греење и комуникација е извршено плаќање во износ од **4.396.633,00 денари** и тоа за парно греење, електрична енергија и за исплатените реални патни трошоци за членовите кои се од внатрешноста.

Во прегледот подолу номинално се прикажани реалните трошоци во 2024 година по расходни ставки од **420 до 465**:

Расходна ставка 1	Планирани 2	Реализирани 3	Процент на реализација во % 4=3/2	Разлика 5=2-3
420-Патни и дневни расходи	300.000,00	42.586,00	14 %	257.414,00
421-Комунални услуги, греење, комуникација, и транспорт	4.500.000,00	4.396.633,00	98 %	103.367,00
423- Материјал и ситен инвентар	450.000,00	369.398,00	82 %	80.602,00
424 - Поправки и тековно одржување	1.330.000,00	1.272.967,00	96 %	57.033,00
425 – Договорни услуги	1.100.000,00	1.092.836,00	99 %	7.164,00
426-Други тековни расходи	420.000,00	409.508,00	98 %	10.492,00
464- Разни трансфери	845.079,00	820.810,00	97 %	24.269,00
480-Купување на опрема и машини	5.597.921,00	897.603,00	16 %	4.700.318,00
Вкупно	14.543.00,00	9.302.341,00	82 %	5.240.659,00

На крајот на годината по извршениот попис на постојани средства и обврските, констатирани се обврски кон добавувачите во износ од **4.783.770,00 денари**, кон работниците во износ од **54.442,00 денари** и обврски кон вработените по основ на плата и придонеси во износ од **5.128.209,00 денари**. Делот на обврските кон коминтентите во најголем дел се однесува за направените услугите и набавените материјали за месец декември 2024 година како и обврските по однос на плата за тој месец.

Предлог буџетот за Судски совет претставуваат интегрален дел од системот на планирање и буџетирање и ја презентира потребата од унапредување на условите за работа на стручната служба заради постигнување на стратешките приоритети и цели: обезбедување и гарантирање на независноста, зголемување на ефикасноста и јакнење на довербата за непречено извршување на функциите на институцијата. Од тие причини на Судскиот совет му е потребно обезбедување на перманентни и стабилни финансиски средства.

ПРЕПОРАКИ:

- Да се продолжи со имплементација на препораките на Европската унија упатени до Судскиот совет на РСМ со кое ќе се имплементираат во целост дадените препораки во Извештајот на Оценската мисија на ЕУ кои се во надлежност на Советот;
- Да се превземат активности и заложби на Советот за заштита на интегритетот, независноста и професионалноста на судиите и на институциите и спротивставување на секое надворешно влијание;
- Да се имплементира Комуникациската стратегија на Судскиот совет и судовите на РСМ (2024-2028) која има цел поставување високи професионални стандарди за информирање и комуницирање со граѓаните и институциите во насока на транспарентност и отчетност преку навремен проток на информации, да се обезбеди постојана достапност за комуникација, со цел информираност на сите засегнати страни преку давање изјави или интервјуа од страна на претседателот на Советот, одржување на прес-конференции, брифинзи и соопштенија, организирање на тркалезни маси;
- Да се евалуира, ревидира и имплементира Програмата и Акциониот план за превенција и следење на корупција во судството 2022-2025 година;
- Да се продолжи со имплементацијата на Стратешкиот план на Судскиот совет на Република Северна Македонија за периодот 2023-2024 година;
- Да се имплементира Методологијата за утврдување сложеност на предмети;
- Да се обезбеди проактивна улога на членовите на Судскиот совет на Република Северна Македонија во креирање на нови законски прописи;
- Да се искористат воспоставените законски механизми за независност на судството и утврдување одговорност;
- Навремена реакција во случај кога е загрозен угледот и функцијата на членовите на Советот, судиите и претседателите на судовите;
- Да се изработи иницијатива за реорганизација на мрежата на судовите, земајќи го предвид бројот на предмети и сложеноста, како би се поедноставило функционирањето на судската мрежа и најдобро би се искористиле постојните ресурси;
- Да се преземат активности во насока на соодветно управување со расположливите човечки ресурси и зголемување на истите, во согласност со Стратегијата на човечки ресурси за судската мрежа 2021-2026;
- Да се обезбеди усогласеност на софтверот со новите мерки за сложеност на предметите, со цел да се овозможи нивна имплементација;

- Превземање мерки и активности за надминување на проблемот за неусогласеност на податоците и унифицирање на извештаите на Советот и судовите;
- Поактивно учество на претставниците од судската власт во креирање на законските прописи.

ЗАКЛУЧОЦИ:

Со оглед да корупцијата се јавува во скоро сите сегменти како негативен општествен проблем со далекусежни последици, Судскиот совет на Република Северна Македонија потребно е да преземе активности кои водат до превенција и следење на корупцијата, за која цел е донесена Програма и Акционен план за превенција и следење на корупцијата во судството 2022-2025, а при констатирана состојба за коруптивни дејствија, во рамки на своите надлежности да ги санкционира сторителите на истите, а кое нешто може да влијае превентивно за другите.

Судскиот совет во текот на работењето се соочува со реален проблем по однос на недостаток на кадар, односно потребата од нови вработувања и превземања од други институции, поради што е потребно да се продолжи со активности по однос на статусот на вработените во Стручната служба на Советот, односно соодветно решавање на овој проблем согласно потребите преку соодветни законски измени. Причина за ваквиот недостаток е недостаток на финансиски средства на Судскиот совет, а кои се и причина за немање неопходни основни средства за работа на Советот (компјутери, принтери и сл.). Заради надминување на овој проблем нужно е обезбедување на основни средства за работа и човечки ресурси, а со цел за ефикасно и ажурно функционирање на Судскиот совет.

Со оглед дека дигитализацијата на судството станува реалност во пракса, Советот ќе продолжи со примена на информатичките технологии, со цел судскиот систем да го направи подостапен, кое ќе значи дека судството ќе се насочи кон отворање за јавноста и само на тој начин ќе се зголемува довербата на граѓаните во судството.

Судскиот совет на Република Северна Македонија ќе продолжи со практична имплементација на Методологијата со индикатори за утврдување на сложеност на предмети, со која примена ќе се воведат систем на реално, објективно и независно вреднување на трудот на судијата, кое ќе значи и нивно стручно унапредување врз основа на мерливи критериуми.

Во претстојниот период, Советот во континуитет ќе ја продолжи соработката со судовите и институциите, со цел да се изгради систем на доверба.

Советот ќе остане гарант на независноста на судството во Република Северна Македонија, а тоа ќе се постигне и преку построги и мерливи процедури за избор и унапредување на судиите во кариерата.


Советот ќе се залага за подобрување на финансиската состојба на сите вработени во судството.

Кон остварувањето на независноста на судството, Советот ќе ја ревидира и имплементира Стратегијата за следење на корупцијата во судството, со цел да се таргетираат ризичните точки за да може да се создаде систем кој ќе ја спречува корупцијата.

Советот во наредниот период ќе се грижи за остварување на следните приоритетни активности:

- Имплементација на препораките на ЕУ нотирани во Извештајот на Оценската мисија на ЕУ кои се во надлежност на Советот, во предвидените временски рамки во Акцискиот план;
- Имплементација на Стратегија за комуникација на Судскиот совет на РСМ и судовите;
- Имплементација на новата структура за поднесување на извештаи, заради следење на ефикасноста на судовите;
- Доследна примена на законите и овозможување услови за брза и ефикасна правда;
- Анализа и следење на состојбите во судството и следење на работата на судиите и претседателите на судовите;
- Подобрување на системот за избор, оценување, унапредување и разрешување на судиите, како и нивно потранспарентно претставување во јавноста;
- Унапредување на транспарентноста и отчетноста на Советот преку постојано известување на јавноста за одлуките;
- Ефикасно и економично извршување на Судскиот буџет, но и залагање за зголемување на финансиска независност на судската власт со добивање на законски поредвидениот процент од БДП;
- Јакнење на институционалните и административни капацитети на институциите на судската власт преку нови вработувања;
- Унапредување на институционалната и меѓународната соработка;
- Согласно законските овластувања, Судскиот совет ќе се залага за обезбедување на независноста на судството, професионалното и стручно одлучување, квалитетното водење постапки, навремена и ефикасна правда и кадровските потенцијали на судството, кои се значаен дел за функционирањето и работењето во целина.

Прилог 1



Прилог 2

Структура на вработени според категорија

Категорија	Број на вработени	Процентуална застапеност
Категорија А – секретар	1	3,23
Категорија Б – раководни административни службеници	12	38,71
Категорија В – стручно административни службеници	8	25,81
Категорија Г- помошно -стручни административни службеници	4	12,90
Помошно технички лица	6	19,35
Вкупно	31	100,00

Старосна структура

Возраст	Број на вработени	Процентуална застапеност
0-24 години	0	
25-49 години	15	48,39
Постари од 50 години	16	51,61
вкупно	31	100,00

Полова структура

Пол	Број на вработени	Процентуална застапеност
мажи	11	35,48
жени	20	64,52
вкупно	31	100,00

Етничка структура

ПРИПАДНОСТ НА ЗАЕДНИЦА

	Македонци	Албанци	Турци	Роми	Срби	Власи	Бошњаци	Други	ВКУПНО вработени
Број на вработени	23	5	1	0	2	0	0	0	31
Процентуална застапеност	74,19	16,13	3,23	0,0	6,45	0,0	0,0	0,0	100,00

СУДСКИ СОВЕТ НА
РЕПУБЛИКА СЕВЕРНА МАКЕДОНИЈА

Претседател,
м-р Александар Камбовски

